

Il-Huttafa

Il-magazin ta' Klabb Huttaf




X'munqar
dak!


BirdLife
MALTA

Jekk
tħobb

għasafar




dal-

ktieb

għalik!

Għansar





A għadira:

| | |
|----------------------|----|
| editorjal | 2 |
| ahbarijiet | 3 |
| x'għandna mid-dinja? | 4 |
| brimba oħra | 5 |
| kompetizzjoni 64 | 5 |
| tromba @ | 6 |
| sittsaqajn | 6 |
| gallerija | 7 |
| is-Sfinks | 7 |
| Falko | 8 |
| ktieb ġdid | 9 |
| ħarġa... | 9 |
| djarju berdwoċer | 10 |
| poezija | 10 |
| midd idejk | 11 |

brimba

Dar ritratti ta' brimba mehud

- fil-Foresta Amazon?
- fil-gungla tal-Cameroon?
- fir-riserva ta' l-Ghadira?

Twegiba isfe tal-pagna



Hbieb Huttaf...

Ftit ilu kont qed nara magażin tal-kunsill lokali, u sibt i pagna bir-ritratti QABEL u WARA biex juruk kemm il-kunsill ikun hadem u sebbah il-lokalità.

Ritratt kien juri rokna kollha skart, hmieg u telqa u fuqu miktub QABEL. Hdejh ritratt ieħor juri l-istess rokna nadifa u pulita b'xi skip fil-ġenb, u fuqu miktub WARA.


Ritratt ieħor kellu triq kollha hofor u tumbati = QABEL; hdejh l-istess triq b'tarmak ġdid = WARA.

Imbagħad rajt ritratt li kien juri triq fil-kampanja bil-ġnub kollha busbież, lellux, peprin u ġarġir, insomma splużjoni ta' fjuri, u fuqu l-kelma QABEL. Fir-ritratt ta' hdejh: ġenb ta' triq qisu fis-Sahara Desert, bil-kelma WARA! Għall-ewwel hsibtu żball, imbagħad bdejt inhabbat rasi mal-mejda...

Għax ma kien żball xejn - il-kunsill kien qaxxar dak il-ġmiel ta' pjanti għax haseb li b'daqshekk "naddaf" it-triq. U wisq nahseb li hafna kunsill lokali fil-Gzejjer Maltin ukoll jirraġunaw hekk. Hafna nies jahsbu li jekk pjanta ma jkunux hawluha huma, mela dik il-pjanta mhux postha hemm, u trid tinqala' għax tagħmel ikrah. Biex tkun tajba trid tkun xtrajtha minn hanut tal-ġonna u hawwiltha. Dak li kiber wahdu kollu haxix hażin. Intom hekk tirraġunaw, hbieb Huttaf? Nispera li le...

Kif tista' thares lejn il-ġmiel u taħsbu hmieg? In-natura tipprova tghallimna s-sbuħija u l-varjetà, u ahna naħsbuha skart u neqirduha. Meta nkun qed insuq u nara dawk l-irġiel ibexxu l-velenu fuq il-fjuri tal-hubbejż u l-leblieb u l-fidloqqom, inkun irrid nagħlaq għajnejja - imma ma nkunx nista', għax inkella nikkraxxa...

Tghid xi darba din il-gwerra kontra l-pjanti għad tieqaf?



Victor

Victor Falzon l-editor

Kummissjoni Klabb Huttaf

Jason Aloisio, Audrey Chetcuti, Norman Chetcuti, Desirée Falzon, Sylvia Falzon, Victor Falzon, Justin Vassallo

indirizz BirdLife Malta, 5728 Triq Bigord, TA' Xbiex MSB 12
 tel 21347611 faks 21343235 imejl info@birdlifemalta.org
 websajt www.birdlifemalta.org
 imejl tal-magażin huttafa@birdlifemalta.org

Desirée Falzon



L-għansar (seaside squill) hija pjanta li fix-xitwa tkun bil-weraq biss u fis-sajf tkun bil-fjuri biss! F'Malta hija pjanta komuni fix-xaġhri, imma dil-harifa nahseb kienet sena rekord għall-għansar, għax kull roqgħa x-xaġhri kien invażata bihom.

Sakemm mhux speċifikat mod ieħor, l-isem BirdLife f'dal-magażin jirreferi għal BirdLife Malta. Materjal mill-magażin jista' jiġi kkupjat sakemm mhux għal skopijiet kummerċjali, sakemm jissemma' l-isem **Il-Huttafa** u sakemm tintbagħat lil-BirdLife kopja tal-materjal fejn ġie kkupjat.

Publikazzjoni: BirdLife Malta, Ottubru 2004

Disinn u produzzjoni: Victor Falzon

Ritratti tal-faċċata: **għansar** - Desirée Falzon; **xifa** - Charles Gauci

Stampat: Poulton's Print Shop



Klabb Huttaf huwa t-taqsimha ta' BirdLife Malta għall-membri ta' taht it-tmintax. Norganizzaw ħarġiet fil-kampanja, żjarat f'riservi naturali, serati kraft u naghmlu xogħol ambjentali. Nohorġu l-magażin **Il-Huttafa** kull xaharejn għall-membri, u naghmlu hendawts u loġhob għal waqt xi attivitajiet. Shubija fi Klabb Huttaf hija Lm2 fis-sena.



Smajtu żgur bil-korsa tal-golf li riedu jibnu hdejn ir-Rabat. Fl-ahhar smajna l-ahbar tajba li mhux se jaghtuom permess.

Imma b'xorti hażina, xi nies importanti xorta ghadhom joholmu biex f'Malta jibnu mhux korsa wahda imma żewġ korsi tal-golf. Qisu ma tantx jimporta li korsa tal-golf tiehu hafna hafna art. Jekk f'Malta ghandna kollox, hafna hafna art żgur li m'ghandniex! Fejn jahsbu li qed nghixu? Il-Kanada? Mhux hekk biss, imma wahda minn dawn il-korsi jriduha f'Ghawdex! X'qed jahsbuh Ghawdex? New Zealand? U dejjem isemmu Ta' Ċenċ, Ta' Ċenċ...

U la semmejna lil Ghawdex, qed nerġghu nisimghu li xi erba' mgienien li jhobbu proġetti kbar iridu jibnu ajruport f'Ghawdex. Din mhix xi idea ġdida, anzi haġa li l-BirdLife u ghaqdiet ohrajn diġà ġgieldu u pprotestaw fit-toroq kontriha fil-passat. (Il-Huttafa 7)

Għax bhall-korsa tal-golf, ajruport jiehu hafna hafna art...


Darba mhux biżżejjed!

Fl-ahhar harġa tal-magażin ġibna li par **huttaf** bejtu fil-Buskett. Dak l-istess par, wara li kibrulhom il-frieh u tghallmu jtiru, reġghu biedu u reġghu rabbew familja ohra! U t-tieni grupp kibru u taru wkoll. Kos, kieku f'Malta m'hawnx il-kaċċaturi li joqtlu kollox, kieku dawn l-affarijiet isiru haġa komuni, u lanqas biss nibqghu ngibuhom fil-Huttafa :)



Il-kaċċaturi li qatlu lil huti **ċ-ċinji** f'Jannar 2002 fl-ahhar harġilhom il-kastig, u se jehlu l-habs! Din kienet l-ewwel darba* fl-istorja ta' Malta li kaċċatur imur il-habs talli qatel ghasfur. Haqqhom, forsi xi darba jitghallmu jirrispettaw il-liġi.

X'faqgħa ta' Xifa!



Din ix-xifa (bl-Ingliż avocet) niżlet fir-riserva ta' l-Ghadira fi 3 Ottubru 2004 u ġeniet lill-berdwoċers kollha! Kull min kellu kamera ra kif ghamel u niżel l-Ghadira jipprova jiġbidilha ritratt. Dan t'hawn fuq hađu Charles Gauci, u juri l-ghasfur qieghed jiekol. Dan l-ghasfur ghandu munqaru veru speċjali - milwi 'l fuq!

Ix-xifa kull sena jaraw xi wahdjet minnha l-berdwoċers, u għalhekk mhix meqjusa tajra rari. Imma s-soltu jarawha għaddejja ttir fuq il-baħar 'il barra mill-art, mhux tippassiġġa fl-ilmijiet ta' l-Ghadira!

Tafu għaliex dan l-ghasfur jghidulu xifa? Għax XIFA tfisser ukoll biċċa għodda li juża l-iskarpan. Issa aqtghu għaliex l-ghasfur issemma għal din l-ghodda!



Maqdu il haqqhom!



Ara ġeġja l-mewt ghalik!



X'ghamlitlek?

Fokaċċa!


Fil-Kanada qed jergghu joqtlu l-foki bl-addoċċ. Dis-sena ha jkun rekord ta' qtil ghal dawn l-ahhar 50 sena. Tafu kemm? **350,000 animal**, l-ahwa!

L-iskuża hi li s-sajjieda qed igorru li ma baqax hut fil-bahar. "Kollu tort tal-foki" qal wiehed sajjied "kilulna l-hut kollu!"


Prosit ghalina! Wara li s-sajjieda stess battlu l-bahar ghax bdew jaqbd u hut bla kontroll, issa qeghdin iwahhlu fil-foka. U allura jridu joqtlu l-foki. Il-gvern Kanadiz ikkuntentahom, u tahom permess jaghmlu massakru shih mill-foka ta' l-ispeċi Atlantic harp seal. Din miskina ma tafx tiddefendi ruhha, u toqghod hemm fuq is-silġ tistenna l-mewt ġeġja!

U s-sajjieda issa kuntenti, ghax bil-ġlud tal-foki qed jaghmlu negozju kbir - ibighuhom lill-fabriki tal-kowtijiet tal-fer, u jaghmlu kemxa flus.

Jien assolutament ma naqblix!




X'ghandna mid-dinjta?



Sabu l-Piding!

Fuq il-gżira Calayan fil-Filippini, studjużi ta' l-ghasafar ghadhom kemm sabu speċi ta' ghasfur ġdid. Huwa tip ta' gallozz li jghix qrib ix-xmajjar fil-foresti, u mid-dehra ma jafx itir, jew bilkemm. Semmewh il-**Calayan rail** *Gallirallus calayanensis*. L-istudjużi stmaw li b'kollox hemm xi 200 par fuq il-gżira. In-nies ta' Calayan ilhom jafu bih dan l-ghasfur, anzi ghandhom isem ghalih: piding. Imma ghax-xjenza huwa ġdid.


Il-BirdLife International tittama li bis-sahha ta' dan l-ghasfur il-gżira Calayan u l-inhawi tal-viċin jinghataw protezzjoni speċjali. Dawn l-ghasafar spiss jinqerdu bl-indhil tal-bniedem, speċjalment fejn jiddahhlu qtates (li jattakkaw l-ghasafar) u firien (li jiklulhom il-bajd u l-flieles).



Bongu!

Rigali goffi mill-Botswana!

Il-Botswana huwa l-iktar pajjiż fl-Afrika li ghandu iljunfanti - jistmaw li hemm mal-100,000 wiehed. Dan l-ahhar smajna li l-Botswana se taghti 500 iljunfant lil pajjiż iehor fl-Afrika, il-Mozambique. Dawn l-iljunfanti se jintelqu fil-park nazzjonali Gorongosa, wara vjaġġ bl-art ta' 1800km. It-trasport ta' kull iljunfant se jiswa mat-Lm800!



Nipprotesta!

Miskin it-Teddy Bear!

F'dawn l-ahhar snin donnu li mill-iStati Uniti hlief ahbarijiet hżiena ghall-annimali m'ahniex naqraw! Issa smajna li l-**orsijiet kannella** (brown bear, grizzly bear) li jghixu fl-Alaska se jibdew jinqatlu biex jinbieghu prodotti minnhom, bħal suf, snien, dwiefer eċċ. S'issa l-orsijiet kienu jistgħu jinqatlu biss għall-ikel mir-residenti Indjani tal-post. Imma issa dahhlu dir-regola ġdid. Insomma, il-flus saru jikkmandaw kollox!


Brimba ġdida...ohra!

Wara li qrajt f'Il-Huttafa 62 fuq is-sejba ta' brimba ġdida fir-riserva ta' I-Ghadira, ġietni kurżità nara nsibx wahda fil-ġnien tad-dar, peress li hemm varjetà ġmliha ta' brimb, insetti u animali zghar ohrajn. Ma rnexxlix insib wahda bhalha, imma sibt ohra li ma rajtx bhalha qabel. Kienet brimba ta' daqs medju (xi 15mm), b'forma boċċa u griża b'disinn iswed qisu V fuq daharha. Saqajha kienu rqaq b'kuluri kafellatte u kannella jalternaw.

Fittixt fil-ftit materjal li ghandi fuq il-brimb ta' Malta, imma ma sibthiex. Għalhekk qallibt l-internet, u sibt stampa ta' brimba jghidulha Furrow Orbweaver *Larinioides cornutus* li kellha l-istess disinn fuq daharha, u qrajt li din taghmel ghanqbuta kbira hdejn l-ilma - fil-fatt il-brimba "tieghi" wkoll kellha ghanqbuta daqshieq, u kienet vicin vaska ta' l-ilma!

Staqsajt xi berdwoċers jafux xi haġa dwarha, u xi hadd qalli li ghandna speċi tixbahha hafna jghidulha *Larinioides suspicax*, u tani parir nistaqsi lil David

Dandria, espert tal-brimb. Dan interessa ruhu hafna u ġie d-dar jaraha. Peress li sab li kif qaluli tixbah hafna lil *L. suspicax*, b'differenzi rqaq fid-disinn, hadha mieghu biex jeżaminaha fil-laboratorju. Wara xi granet qalli li fil-fatt kienet tassew il-*cornutus*, u qalli wkoll li DIN



Juan Ellul Pirotta

KIENET L-EWWEL SEJBA ta' din l-ispeċi fir-rekords ta' Malta!

Jien fraht immens, imbaghad komplejt infittex taghrif fuqha u sibt li dil-brimba hija aktar attiva bil-lejl. Fil-fatt kont innutajt li matul il-jum il-brimba li kelli kienet tqatta' hafna hin mistohbija f'tubu tal-harir li taħdem hi stess taht werqa.

Innutajt ukoll li meta jinqabad insett kbir (bhal farfett) fl-ghanbuta, thallih jahrab, imbaghad tohroġ issewwi t-tqattigha. Din il-brimba damet fl-istess post mill-inqas xaharejn, sakemm hadna mieghu s-sur Dandria.

Inhajar dawk kollha li tinteressahom in-natura biex iżommu għajnejhom miftuhin, għax bla dubju f'Malta hawn speċi ohra ta' brimb li ghadna ma nafux bih.

Juan Ellul Pirotta



KOMPETIZZJONI 64

Norman Chetcuti

| | | | | | | | | | | | | | | |
|---|---|---|---|---|---|---|---|---|---|---|---|---|---|---|
| A | V | M | C | Q | M | L | M | C | T | R | O | L | W | V |
| H | P | E | O | U | G | U | B | B | E | Z | Z | A | T | W |
| A | I | P | R | X | D | H | U | I | H | A | Y | N | T | S |
| T | T | K | A | D | B | M | T | X | Z | X | J | Q | G | Z |
| D | E | O | E | R | U | T | B | M | E | U | K | D | L | L |
| Z | A | G | Y | N | E | N | I | J | J | O | G | K | Y | O |
| E | U | N | Q | B | U | L | Q | A | U | Z | B | Z | E | R |
| B | X | A | M | G | L | S | L | F | B | K | A | J | A | G |
| U | R | U | Y | U | L | C | N | E | N | Z | G | R | C | W |
| G | R | C | E | Q | N | C | U | O | D | U | D | X | J | T |
| T | Q | S | L | R | O | S | Z | P | P | R | X | N | Y | B |
| T | J | S | U | Q | B | Y | I | A | I | S | A | H | M | V |
| V | E | C | K | M | H | Q | K | Y | R | D | C | G | S | L |
| A | F | E | L | O | D | O | W | D | J | J | V | I | F | F |
| F | S | E | C | Z | Z | G | S | F | J | V | L | S | X | K |

Sibu 10 ghasafar ta' l-ghana mohbijin f'din it-tahbila ittri. It-twegibiet jistgħu jkunu mimdudin, weqfin jew imxattrin, bis-sew jew ta' wara quddiem.

Tqasqsux il-magazin - aghmlu kopja tal-kaxxa bit-twegibiet u ibaghtuhelna fl-indirizz paġna 2. Jew skenjawha u ibaghtuha imejl lil info@birdlifemalta.org Min jirbah nibaghtulu **sett kartolini tan-natura**.

Ċans għandkom sa **30 Novembru 2004**

APPARELL
BUGEDDUM
BUMUNQAR
EKRU
GARDELL

SPONSUN
TAZZEBBEG
TRUMBETTIER
VERDUN
GOJJIN

Ir-rebbieha ta' Komp 63 hija JAEL AGIUS minn Tas-Sliema. Prosit Jael, il-kartolini daqt ikunu għandek. It-twegibiet għat-tisliba kienu: 1 Stout infantfish, 2 Sturnell, 3 Buskett, 4 Xifa, 5 Falko, 6 Kannella, 7 Bufula, 8 Sireni, 9 Ċetta.

tromba@

Servejs hfief dwar in-natura ghal min ghandu imejl

Il-mistoqsija ta' did-darba hija din:

Gie jżurek xi pitirross fil-ġnien dil-harifa?

lbghat ghidilna:


1. IVA jew LE
2. F'liema rahal/belt toqghod?
3. X'jismek u x'kunjomok?

MHUX KULL GHASFUR LI JINŻILLEK FIL-ĠNIEN HUWA PITIRROSS. Hafna drabi jkun ghasfur tal-bejt jew anke bufula sewda. Ghalhekk jekk tara ghasfur ghaddej itir sparat taqbadx tghid li pitirross, ghax probabbli ma jkunx.

Biex tkun żgur li pitirross, trid tarah sew u taralu sidru orangjo, jigifieri trid tarah wieqaf fuq zokk, fuq ċint jew fl-art (jew fuq il-bird table li jmissu ghandek fil-ġardina!).



Il-pitirross tista' taghrfu anke bla ma tarah, billi tisma' t-tisfira tieghu. Tisfira komuni tal-pitirross hija tektika qisu xi hadd qed itektek żewġ muniti flimkien xi sitt darbiet malajr.

Insomma hudu gost... u hudu sehem!



Ghasfur tal-bejt - l-iktar kannella, b'xi tikki u dbabar suwed; imbaċċaċ, saqajh qosra u munqaru ohxon; spiss jinzel fl-art ifittex l-ikel ma' shabu.

Bufula sewda - griza, sewda u bajda; żghira u misluta, fuq ruhha, spiss iżżomm denbha 'l fuq; thobb siġar u arbuxxelli bil-weraq, u ma tantx tinzel fl-art.



Pitirross - kannella skur, abjad u sider orangjo (li jista' jidher skur); imbaċċaċ u jhobb joqghod wieqaf, saqajh twal u rqaq, u rasu kbira; ihobb joqghod wahdu, u spiss jinzel fl-art ifittex id-dud mill-hamrija.

L-aħhar darba staqsejniekom **tarawx friefet il-lejl** hdejn fejn toqoghdu. Dawn huma t-twegibiet li dahlu.

| post | numru | post | numru |
|-----------|-------|-------------|-------|
| Bormla | 1 | Mosta | 4 |
| Bidnija | 3 | Għajnsielem | 3 |
| San Ġwann | 5 | Sliema | 1 |
| Mosta | 3 | Tal-Virtù | 2 |



Hadu sehem Bonnie Attard, Julia Padovani, Alain Borg, Kyle Decelis, Nicole Aloisio, Jael Agius, Nicolae Chetcuti.

Grazzi lil **Alison Buttigieg** li tiehu hsieb dir-rokna

lbghat it-twegiba tieghek lil tromba@birdlifemalta.org


SITTSAQAIN

Matthew Borg Cardona


il-Farfett tal-Fejġel



il-bajda



Il-farfett tal-fejġel (swallowtail - *Papilio machaon* ssp *melitensis*) huwa wiehed mill-ikbar friefet ta' Malta. Ghandu kuluri sbieh hafna (ara l-faccata ta' *Il-Huttafa* 62) b'hafna isfar bl-istrixxi suwed. Fuq il-ġwienah ta' wara ghandu bhal denb u ghalhekk jghidulu swallowtail. Mhux komuni hafna u qed jonqos ghax il-habitat tieghu qed jinjeridlu. Is-sottospeċi li hawn Malta hija endemika u ghalhekk ghandna d-dmir li nharsuha u ma nhalluhiex tinqered. Ix-xaghat ukoll huwa sabih hafna. Ghall-ewwel ikun iswed imma wara xi ġimgha jsir ahdar bi strixxi suwed u tikek homor. Bhala difiza x-xaghat ghandu glandoli wara rasu li jerhu riha tinten. Ix-xaghat jghix u jikber fuq il-fejġel jew fuq il-busbież, u jiekol il-weraq ta' dawn il-pjanti.




il-farfett



ix-xaghat

galeri a galeri a galeri a galeri a galeri a galeri a galeri a galeri a galeri a galeri a



agrett abjad
david borg 10

fenek selvaġġ
luke saydon 8

vjolin tax-xitwa
glenn eilul 12

nghama
andy buttigieg 8

činju
chiara brincat 9

russett griz
gianluca pollacco 8

ekidna
jerome vella 10

fjamingu
amanda cassar 10

ghasfur ta' san martin
luke micalef 10

faqqiegh
david attard 11

grawwa
jael agius 11

lbaghtulna t-tpingijiet taghkom!
imma mhux ta' pets jew animali domestiċi oħra. Tinsewx isimkom, l-età u isem l-animall jew pjanta

orka
eric fenech sevasta 10

ballotta
andrew debono 7

kreaturi mill-frejjet Griegi
Sean Caruana Webster



Sfinks

Is-Sfinks (jew Sfiġa) kienet kreatura tal-biża', li ntbaghtet fil-art ta' Thebes mill-alla Hera bħala kastig. Kellha ras u sider ta' mara, ġisimha kien ta' ljunessa u kellha wkoll il-ġwienah. Missierha kien Tifon u ommha jew Ekidna jew, skond xi rakkonti, Kimera.

Is-Sfinks bdiet tintefa' qrib il-belt ta' Thebes, u hadet drawwa titterrorizza lil kull min jersaq lejn il-belt. Kull min jiffaċċa, din kienet tistaqsih haġa mohġaġa li kienet tghallmitha minghand il-Mużi, u min ma jaqtagħhiex kienet taqbeż fuqu u tieklu! Il-mistoqsija kienet: "Liema animal filghodu jimxi fuq erba' saqajn, f'nofsinhar jimxi fuq tnejn u filghaxija jimxi fuq tlieta?" Hadd ma rnexxielu jaqtagħha, u kulhadd beda jispiċċa pranzu tas-Sfinks! Darba wasal wiehed jismu Oedipus u bhas-soltu s-Sfinks staqsietu l-mistoqsija. Dan fil-pront wegibha: "Hafifa! It-twegiba hija: il-bniedem, ghax dan jimxi fuq idejh u rkubtejh fil-bidu ta' haġtu bħala tarbija, jimxi fuq żewġ saqajn meta jikber, u fuq tlieta meta jixxjeh ghax juza l-bastun."

Is-Sfinks tant haditha bi kbira li qata' t-twegiba, li qabżet minn fuq il-blata li kienet toqgħod fuqha u waqgħet fil-abiss. U b'hekk spiċċa t-terror tas-Sfinks!

Sean Caruana Webster



kuċċarda
ritratt ta' Ray Galea

Hbieb Falkuni!

Erbatax-il darba, matul il-kamp tal-barranin li sar f'Settembru, rajna tajr protett jinqatel. Tajr bhal kuċċard, baghdan u isqra. Min minnkom tela' l-Buskett jew il-Girgenti jaf x'qed ngħid.

Kerha kienet, ghadha u tibqa' li tara tajra l-gmiel tagħha tintemmilha hajjitha hesrem. U għal xhiex? Darba biss rajna kaccatur jigbor it-tajra li qatel - l-ohrajn lanqas biss indenjaw jigbru l-ghasafar li qatlu, u telquhom fejn stabtu mal-hamrija. Araw ftit x'hela ta' hajja! B'tir temmew hajja, u komplew mixjin qisu ma gara xejn! X'sens għandu dan?

Flimkien mal-barranin li ġew għar-RaptorCamp li organizzajna bhala Falko, hdimna kemm stajna biex ngħinu lill-pulizija jaqbd u lil dawn il-qattelin.

Inkomplu naħdmu, bla dubju. U nkomplu ngħallmu u nedukaw, għax b'hekk biss xi darba nsolvu l-problema. Importanti hafna li kull wiehed minnkom jagħti sehmu biex ngħallmu lil ta' madwarna. Intom li qegħdin taqraw tinsabu privileġġjati għax tircievu dal-maġaġin b'tant tagħrif tajjeb. Imma dak li titgħallmu żżommuhx għalikom, imm xandruh l-iskola u fil-klassi, fid-dar u fiċ-ċentri taż-żgħażaġh. U ejjew l-attivitajiet ha titgħallmu aktar.

Tghiduli: Imma kamp ma kienx hemm dis-sena! Għandkom raġun, tant konna magħfusin bil-kamp internazzjonali, li ma lehhaqniex il-kamp tal-Falko tas-soltu. Skużawna. Issa biex inpattu, se nibdew norganizzaw berdwoċing kull nhar ta' Sibt!

Justin


Justin Vassallo
ko-ordinatur Falko

Ġedded il-miżata onlajn

Kont taf li tista' ggedded il-miżata tiegħek fil-Klabb u fil-Falko mill-internet? Iffranka l-envelope, il-bolla, il-posta u l-hin, u mur www.birdlifemalta.org, ikklikkja **join now**, ikklikkja **Membership Renewal** u imla d-dettalji fil-formola li titfaċċa. Biex thallas b'dal-mod trid tintuża credit card.


FALCO

Żgħażaġh BirdLife Malta



7 novembru 2004 *attivitá 13+*

Daqqa t'id fil-foresta



Se mmorru filgħodu nagħtu daqqa t'id fil-Foresta 2000. Ray Vella, ir-ranger tal-proġett, għandu biċċtejn xogħol sbieh lesti għalina. Wara mmorru nagħmlu barbikju l-Ghadira, u jekk tkun shana forsi ninzlu ngħumu wkoll. Nispicċaw xi 4pm. Min hu interessat iċempel lil BirdLife fuq **21347646** jew jibgħat imejl lil jv@birdlifemalta.org

Victor Falzon


19 novembru 2004 *attivitá 13+*

Mixja bil-lejl

Niltaqgħu l-Sagħalla f'6am u nibdew mixja bil-lejl għadha għax deo'za imma magħniex qas minxi fil-lejl xi 1.5hr kollax iktar ha'nd għandni għalfejn jadda qalbu. Ejj jn nastu intelliġenti għad b'porodu filgħodu nagaħni bil-se watching. Min hu interessat iċempel lil BirdLife fuq **21347646** jew jibgħat imejl lil jv@birdlifemalta.org


Kull nhar ta' Sibt *attivitá 13+*

Berdwoċing



Se nibdew niltaqgħu kull nhar ta' Sibt f'xi 6am f'Bieb il-Belt u mmorru berdwoċing fl-inhawi tal-brejkwater. Min hu interessat iċempel lil Carl fuq **99832213** jew jibgħat imejl lil cc@birdlifemalta.org Jekk inkunu biżżejjed nies, norganizzaw trasport bil-minivan!

Victor Falzon



Trid berdwoċer?

Tajjeb! Ghax ghadna kemm hriġna ktieb ġdid għalik...

- bil-Malti, miktub **għat-tfal**
- jittratta **100 għasfur**
- kull għasfur impitter **bil-kulur**
- kull għasfur **impitter kbir**
- **tagħrif** fuq kull għasfur
- pariri fuq **kif tagħrafhom**
- fih **60** paġna
- **bil-kulur** minn qoxra sa qoxra

Il-ktieb qiegħed għall-bejgħ mill-Ghadira, mis-Simar jew mill-uffiċċju tal-BirdLife f'Ta' Xbiex
Biex tordnawh bil-posta ċemplu **21347646** (Mon-Fri 9am-1pm) jew ibagħtu imejl lil office@birdlifemalta.org

Harga Selmun


L-inhawi ta' Selmun u l-iMġiebah huma sbieħ u għall-berah, u l-kampanja ghadha kwieta u mhix mibnija. Hemm diversi ambjenti bħal xagħri, bosk, wied bil-qasab, art maħduma, art mitluqa eċċ. Insomma, ahna ddeċidejna li mmorru passiġgata f'dawk in-naħat biex ingawdu n-natura u naraw naraw xi ftit ghasafar interessanti. Tiġu magħna?

Jekk iva, hawn huma d-dettalji...

Dan **buċaqq tax-xitwa** - probabbli dakinhar narawh u nisimghuh!

Data: **il-Hadd 28 Nov 2004**
Niltaqgħu: **hdejn il-kappella ta' Selmun**

Hin: **9am**
Nispicċaw: **xi nofsinhar**
Età: **kulhadd merħba!**



L-istampa tal-buċaqq mehuda mill-ktieb Ghasafar Madwarna (fil-ktieb qiegħda bil-kulur!)

pawċijiet
tad-drapp bi stampa ta' venew itir. 3 kuluri - isfar, roża u lilà. Issibuhom mill-Ghadira, mis-Simar jew ċempel lill-BirdLife

40c

Merlin
the name in publishing and bookselling since 1964

An unbelievable range of books to suit all tastes at the best prices

Merlin Library
Hounbarrow Street
Blata l-Bajda 08908
E: mail@merlinlib.org

T: 21 234638
21 237205
F: 21 231155
E: mail@merlinlib.org

mid-djarju tal-berdwoċer

Jason Aloisio

Lulju

F'Lulju bdiet tinhass l-ewwel ċaqliqa tal-passa tal-harifa. Deher l-ewwel **kwakk** u xi żewġ **irsieset griži**, kif ukoll xi **daqquqa tat-toppu**, **tajr isfar** u **gamiem**. Max-xatt u fir-riservi tfaċċa l-**ghasfur ta' San Martin**. Bhas-soltu, kellna rekords ta' xi erba' **pitirrossi** u numru żgħir hafna ta' ghasafar ta' l-ghana, speċjalment **sponsuni**.

Fil-Buskett bejtu par **żanzarell tat-tikek** u anke par **huttaf**. Reġa' bejjet ukoll il-**gamiem tal-kullar**, fl-istess inhawi tas-sena l-oħra. Il-**gallozz iswed** bejjet f'post ġdid f'Ghawdex. FI-Ghadira kien hemm il-frieh tal-**monakella**, u fis-Simar spikkaw il-bejtiet tal-**bufula tal-qasab**. Fil-lista qasira ta' ghasafar li deheru barra minn żmienhom spikkaw **vjolin tax-xitwa** u żewġ **kuluverti tas-salib**.

F'postijiet bhas-Salina eċċ waqfu jistrieħu u jnaquq d-dud xi ghasafar tal-plajja. Mal-**pispisella** u mas-**swejda ċara**, il-**fras-servjent** u l-**pispisella tad-dabra**, kien hemm min ra oħrajn iktar rari, bhall-**girwiell prim** u l-**monakella żghira**.


Il-**bies tar-reġina** kien l-uniku tajra tal-priza li deheret.

awwissu

FI-egqel tas-sajf bdew jidher l-ewwel tajr tal-priza. Mal-**bies tar-reġina** deher l-ewwel **kuċċard** u **baghdan ahmar**. Dawn żdiedu fl-ahhar ġimgha tax-xahar. Kellna f'it rekords ta' **ċikonji bojod** u **ċikonji suwed**, **vellerani** u **astun iswed**. Passew f'it **irsieset griži** u numru sabih ta' **kwakk**. Deheru wkoll xi qtajja' **qerd in-naħal**, u max-xtut żdiedu l-ghasafar tal-plajja, fosthom il-**gallina tal-baħar**, **fras-servjent**, **gurlin**, **girwiell** u anke **girwiell nordiku**. F'inhawi miftuhin tfaċċat il-**kuda**. Il-**bufula passajra**

kompiliet tidher u ġew ukoll xi f'it **sofor**.


Fil-widien instemghu l-ewwel **rożinjoli**.



kuda

L-ismijiet ta' l-ghasafar qeghdin skond iċ-ċeklist riveduta li harġet il-BirdLife dan l-ahhar. Għal kopja tal-ktejjeb ċempel 21347646 jew ikteb lil office@birdlifemalta.org

Did-darba flok ittra ghandna poeżija li baghtitilna **Joanne Vella**, membru ta' 13-il sena mill-Mellieha. Il-poeżija ghandna x'taqsam ma' dik l-aħbar fejn kaċċatur kien qatel dawk il-paletti. Qed ingibu l-poeżija bl-Ingliż, kif kitbitha Joanne...




The Spoonbill

| | |
|--------------------|----------------------------|
| I watched him | His beauty enchanted |
| so beautiful | me. It made me |
| so elegant | feel free. It made me |
| with a so innocent | imagine the vast open |
| and graceful | sky, the different lands |
| in the water | near |
| to look on his | eyes |
| Curious why he | I closed my eyes |
| made a small | as my mind began |
| to fly, I thought | went wild. And then |
| he was so close | to me, I felt |
| to me | the spoonbill in |
| was silent | the water |
| in his own | world |
| his body | was in my face |
| in his hand | as I went |
| or in the | to hunt, as I |
| just like with | the innocence remained |
| himself | but his whiteness was gone |
| | instead there was red |
| | and the water in those |
| | eyes |

www.birdlifemalta.org

Xagħat strixxat!



Kif taghmel

- 1 Dellek barra tal-bott bil-kolla u iksih bil-karta.
- 2 Aqta' strixxi drapp u dawwarhom mal-bott.
- 3 Dellek l-istricxi bil-kolla u wahhalhom fuq il-karta.
- 4 WICĊ: Aqta' ċirku tal-karti u iksi l-qiegh tal-bott bih Ghallghajnejn, wahhal 2 blalen tat-tajjar u mid-drapp aqta' 2 ħabriet u 2 huġbejn. Aqta' wkoll haq u mniefer u wahhalhom (ara l-istampa).
- 5 ANTENNI: Taqqab 2 toqbiet fil-parti ta' fuq tar-ras. Daħhal tarf ta' pipe cleaner f'wahda mit-toqob, imbuttaha u iġbidha mit-toqba l-oħra sakemm iż-żewġ truf jiġu ndaqs. Innukklahom fit-tarf.
- 6 SAQAJN: Mir-roll, aqta' 3 ċrieki wesghin xi 2.5cm. Aqta' kull ċirku min-nofs u iżbgħu. Meta jinxf, wahlu mal-ġisem tax-xagħat hdejn ir-ras b'mod li n-naha l-oħra tinnokkla l'barra - din hija sieq wahda. Wahhal sieq oħra b'ha n-naha l-oħra tal-bott, u wahhal l-4 saqajn l-oħra (tista' taghmel iżjed b'aktar rollijiet).
- 7 Meta kollox jinxf sew, tista' tneħhi l-ghatu tal-bott u terfa' fih li trid - lasktijiet tax-xagħar, bolol użati, hwejjeġ żgħar tal-pupa eċċ.


Għandek bżonn

bott tond b'ghatu (bhal tal-Pringles) • karta twila daqs il-bott u wiesgha biżżejjed biex iddur miegħu
 • kuluri differenti ta' pannu jew drapp ohxon iehor
 • 2 blalen tat-tajjar • pipe cleaner • roll tat-tojlit pejper • kolla bajda • mqass • żebgha

Għal kull membru li ddahhal fil-Klabb inti tiegħi

- 3 pitazzi
- stiker bil-kulur
- 10 punti fil-Huttafattiva

Hajjar lil shabek u lil hutek jidhlu fi Klabb Huttaf...
 Tihom kopja ta' dil-formola biex jimlewha...
 Imla isfel nett id-dettalji tiegħek stess...
 Ibghat kollox lil BirdLife Malta, flimkien mal-Lm2 tal-membri l-ġdid.



Tqattax il-magazin - aghmel kopja!

| | | | | |
|----------------------------|----------------------|----------------------|-------|--|
| Dettalji tal-membri l-ġdid | isem u kunjom | <input type="text"/> | | |
| | indirizz | <input type="text"/> | | |
| | | postcode | | |
| | data tat-twelid | telefon | imejl | |
| | liema skola jattendi | | | |


| | | | | |
|------------------------|----------------------|----------------------|-------|--|
| Dettalji tiegħek stess | isem u kunjom | <input type="text"/> | | |
| | indirizz | <input type="text"/> | | |
| | | postcode | | |
| | membership number | telefon | imejl | |
| | liema skola tattendi | | | |

Ibghat kollox lil BirdLife Malta 57/28 Triq Rigord, Ta' Xbiex MSD 12.
 Tibghatx flus bil-posta, imma ċekk (pagabbli lil BirdLife Malta) jew 29 bolli tas-7ċ (jekk self-adhesive tant aħjar!).

Ribena

SPOT THE DIFFERENCE COMPETITION

There are 6 differences for you to find!




**FUN PACKED
FOR THIRSTY KIDS
ON THE GO**

Ready to drink RIBENA
that's bursting with
Vitamin C goodness
No artificial Colour,
Flavour or Sweetener

Xarba tajba u sustanzjuza
b'toghma tal-blackcurrant hi
r-RIBENA. Minhabba li l-gisem
ma jipproduċix Vitamina C,
ghandna bzonn insibu sorsi
differenti ta' din il-vitamina,
li hi tant bzonnjuza
ghalina lkoll.

Ribena fiha
tliet darbiet
aktar Vitamina C
mil-laring!



ISEM: _____

INDIRIZZ: _____

Immarka d-differenzi u ibgħiat il-pagna lil
Kompetizzjoni Ribena, Simonds Farsons Cisk plc,
Notabile Road, Mrieħel BKR 01